



हरियाणा के सीएम मनोहर लाल खट्टर ने शनिवार को बार एसोसिएशन सिरसा द्वारा आयोजित एक कार्यक्रम को संबोधित कर किया।

राष्ट्रीय हिन्दी दैनिक

# एक्शन इंडिया

वर्ष: 08 अंक: 248 पृष्ठ: 12

RNI : HARHIN/2016/68417

actionindiaharyana@gmail.com

हरियाणा संस्करण

दिल्ली - हरियाणा - हिमाचल प्रदेश - उत्तराखण्ड



फास्ट न्यूज

पीएम ने जी20 देशों की प्रतिबद्धता को स्वीकारा

टीम एक्शन इंडिया/नई दिल्ली प्रधानमंत्री नरेन्द्र मोदी ने केंद्रीय पर्यावरण, वन एवं जलवायु परिवर्तन मंत्री भूपेन्द्र यादव के एक लेख के माध्यम से जलवायु परिवर्तन सहित पर्यावरणीय संकटों और चुनौतियों के समाधान के लिए कार्यों में तत्काल तेजी लाने के लिए जी20 देशों की प्रतिबद्धता को स्वीकार किया है। भूपेन्द्र यादव की एक्स पर एक पोस्ट साझा करते हुए प्रधानमंत्री ने कहा, "केंद्रीय मंत्री भूपेन्द्र यादव ने विस्तार से बताया कि दिल्ली घोषणा के साथ, जी20 देशों ने जलवायु परिवर्तन सहित पर्यावरणीय संकटों और चुनौतियों से निपटने के लिए कार्यों में 'तत्काल तेजी' लाने की प्रतिबद्धता जताई है।"

कोर्ट ने नकली नोट मामले में आरोपित को दोषी ठहराया

टीम एक्शन इंडिया/नई दिल्ली एनआईए की विशेष अदालत ने बांग्लादेश से कर्नाटक के रास्ते भारत में भारी मात्रा में उच्च गुणवत्ता वाले नकली नोटों की तस्करी से जुड़े बंगलुरु नकली मुद्रा मामले में एक महिला को दोषी ठहराया है। वनिता उर्फ 'शमम' नामक महिला इस मामले में दोषी ठहराए जाने वाली छठी आरोपित है। छह साल की कैद, आईपीसी की धारा 489 सी (नकली मुद्रा नोटों का कब्जा) के तहत पांच साल की कैद और आईपीसी की धारा 120बी (आपराधिक साजिश) के तहत दो साल की कारावास की सजा सुनाई है।

## बारामूला एनकाउंटर में तीन आतंकी ढेर

- 2 की बॉडी मिली, पीर पंजाल ब्रिगेड के कमांडर बोले- पाकिस्तानी सेना ने आतंकों की मदद की, पाकिस्तान पोस्ट से लगातार फायरिंग होने के कारण बॉडी नहीं मिल सकी

नापाक इरादे

कमांडर पीएमएस डिल्लन ने बताया पाकिस्तानी फौज आतंकों की मदद कर रही थी



2 हजार जवान सर्व ऑपरेशन चला रहे

जम्मू-कश्मीर के अनंतनाग में मंगलवार शाम को हुई आतंकों से मुठभेड़ अभी भी जारी रही। यहां अब तक 4 जवान शहीद हो चुके हैं। अनंतनाग में पहाड़ी इलाके के घने जंगलों में छिपे आतंकों की तलाश में करीब दो हजार जवान लगे हैं। ज़ोन

दिसंबर 2022 में सुरक्षा बलों ने एक बड़े आतंकी ठिकाने का बंडाफोड़ किया था। तब एक गुफा से हथियारों का जखीरा बरामद किया था। पिछले 6 दिनों में यह तीसरा एनकाउंटर है। 12 सितंबर को राजौरी में 2 आतंकी मारे गए और 1 जवान शहीद हुआ था।

सर्विलांस में जहां भी आतंकों के छिपे होने की संभावना है, वहां मोर्टार दागे जा रहे हैं। हेलिकॉप्टर और सिनफर डॉस की भी मदद ली जा रही है। पीर पंजाल नाम का यह पहाड़ी इलाका करीब 4300 किमी में फैला है, जो सर्व ऑपरेशन के लिए बड़ी चुनौती है।

अनंतनाग के कोकरनाग के जंगल में 13 सितंबर से एनकाउंटर जारी है। 4 जवान शहीद हो चुके हैं। यहां भी आतंकों की तलाश जारी है। मुठभेड़ आधे घंटे तक चली। तीसरा आतंकी जो घायल था, वह नजदीकी पाकिस्तानी पोस्ट के फायरिंग सपोर्ट की मदद से बच

निकला। पाकिस्तानी आर्मी की पोस्ट से हमारी सेना पर फायरिंग की गई। उन्होंने हमारे ज़ोन पर भी फायरिंग की। घायल आतंकी करीब 400 मीटर पाकिस्तानी सीमा में चला गया। 8 घंटे तक चला ऑपरेशन 2 बजे खत्म हो गया, लेकिन सर्चिंग जारी है। पाकिस्तान के तीन आतंकी मारे गए हैं। जो आतंकी पाकिस्तानी सीमा में चला गया था, उसकी लाश पड़ोसी देश की सेना ने रिकवर कर ली है। ये ऑपरेशन दिखाता है कि पाकिस्तान फौज हमारे देश में घुसपैठ करवाने के लिए आतंकों की मदद करती है। बारामूला लाइन ऑफ कंट्रोल के पास बसा हुआ जिला है, जहां से आतंकी अक्सर घुसपैठ की कोशिश करते हैं। चिनार कोर ने एक्स पर एक पोस्ट में लिखा- तीन आतंकोंवादीयों ने भारतीय सीमा में घुसपैठ की कोशिश की और सैनिकों ने उनका मुकाबला किया। दो आतंकोंवादीयों के शव मिल गए हैं, लेकिन आसपास के इलाके में एक पाकिस्तानी चौकी से गोलीबारी के कारण तीसरे आतंकोंवादी का शव बरामद करने में दिक्कत हो रही है। ऑपरेशन जारी है।



त्रिपुरा के मुख्यमंत्री डॉ. माणिक साहा ने शनिवार को नई दिल्ली में प्रधानमंत्री नरेन्द्र मोदी से मुलाकात की। प्रधानमंत्री कार्यालय ने एक्स पर मुलाकात की तस्वीर साझा करते हुए यह जानकारी दी।

आईएसआईएस के ठिकाने पर एनआईए की छापेमारी

टीम एक्शन इंडिया/नई दिल्ली देश में युवाओं को आतंकोंवादी नेटवर्क में शामिल करने के लिए आईएसआईएस के प्रयासों को विफल करने के क्रम में राष्ट्रीय जांच एजेंसी (एनआईए) को एक और सफलता हाथ लगी है। एनआईए की टीम ने तमिलनाडु और तेलंगाना में छापों के दौरान मोबाइल फोन, लैपटॉप और हार्ड डिस्क के साथ भारतीय मुद्रा में 60 लाख रुपये और 18,200 अमेरिकी डॉलर तथा स्थानीय और अरबी भाषाओं में कई आपत्तिजनक किताबें भी जब्त की हैं। एनआईए की टीम ने शनिवार की सुबह तमिलनाडु में आईएसआईएस कट्टरपंथ और भर्ती मामलों में संदिग्धों के परिसरों पर छापे मारे।

देश में पीएम पद का फिक्स चेहरा नरेन्द्र मोदी ही: शाह

टीम एक्शन इंडिया/मधुबनी बिहार में मधुबनी जिला के झंझारपुर अनुमंडल स्थित ललित कपूरी स्टेडियम में गृहमंत्री अमित शाह ने शनिवार को विशाल जनसभा को संबोधित किया। जनसेलाब के बीच नरेन्द्र मोदी जिन्दाबाद की जयघोष पंडाल के बीच चहुंओर होती रही गृहमंत्री अमित शाह ने उपस्थित लोगों के प्रति आभार व्यक्त किया। गृहमंत्री ने कहा कि नीतीश जी पीएम का पद खाली नहीं है। आपकी दाल वहां नहीं गलेगी, मोदी जी वहां फिक्स हैं। बिहार में भाजपा की सरकार बनेगी। आमजन 40 में से 40 लोकसभा सीट भाजपा को



जिताएगी। गृहमंत्री ने अमित शाह ने कहा कि बिहार सरकार ने जन्माष्टमी की छुट्टी रद्द की तो जनता के आक्रोश के बाद वापस लिया। सभास्थल पर अगल-बगल के इलाके के 31 विधान सभा से आए हुए लोगों का मैं स्वागत करता हूँ। मोदी सरकार ने देश के लोगों को चंद्रनाम अभियान की सफलता से गौरवान्वित किया।

**भगवान विश्वकर्मा जयन्ती**  
के उपलक्ष्य में  
**राजकीय श्रमिक दिवस समारोह**  
मुख्य अतिथि  
**श्री मनोहर लाल**  
मुख्यमंत्री, हरियाणा  
अध्यक्षता  
**श्री अनूप धानक**  
राज्य मंत्री, श्रम (स्वतंत्र प्रभार), हरियाणा  
रविवार, 17 सितम्बर, 2023 | प्रातः 11:00 बजे  
श्री विश्वकर्मा कौशल विश्वविद्यालय, दूधौला, पलवल

“हमारे कारीगर आत्मनिर्भर भारत के विश्वकर्मा हैं। पारंपरिक कारीगरों और शिल्पकारों की समृद्ध परंपराओं को बनाए रखते हुए उनका विकास करने के लिए हमारी सरकार कृतसंकल्प है।”  
- नरेन्द्र मोदी



# 'वंचितों को न्याय दिलवाने के लिए अधिवक्ता आएंगे'

मुख्यमंत्री ने बार एसोसिएशन सिरसा में कैंच बनवाने तथा 31 लाख रुपये वित्तीय सहायता देने की भी घोषणा की, अंत्योदय की भावना के साथ काम कर रही प्रदेश सरकार'

## आह्वान

▶▶ सीएम ने 50 वर्ष से भी अधिक समय से प्रैक्टिस कर रहे अधिवक्ताओं को सम्मानित भी किया।



मुख्यमंत्री मनोहर लाल ने कहा कि वे स्वयं भी एक वकील के रूप में जनता की सेवा कर रहे हैं। उन्होंने कहा कि वे समाज के गरीब और पीड़ित व्यक्ति के वकील के रूप में पैरवी करके उन्हें न्याय दिलवाने के लिए सेवा कर रहे हैं। उन्होंने कहा कि गरीब का अधिकार कोई न छीन और उसे न्याय के लिए न भटकना पड़े, उसके लिए सरकार अंत्योदय की भावना के आधार पर काम कर रही है। सरकार अंतिम छोर पर खड़े व्यक्ति को न्याय और हक देने का काम कर रही है।

**गरीब को न्याय दिलवाने की चिंता करें अधिवक्ता:** मुख्यमंत्री मनोहर लाल ने कहा कि वकालत करने के नाते अधिवक्ता एक समाजसेवा का भी काम कर रहे हैं। उन्होंने कहा कि अधिवक्ताओं को चाहिए कि जिनके पास न्याय प्राप्त करने के साधन नहीं हैं और वे न्याय से वंचित हो रहे हैं तो ऐसे पीड़ितों की अधिवक्ताओं को चिंता करनी चाहिए और उन्हें न्याय दिलवाने के लिए आगे आना चाहिए। उन्होंने कहा कि अधिवक्ताओं को फीस के बिना भी गरीबों के लिए भी केस लड़ना चाहिए।

## 'स्वस्थ समाज के निर्माण में अधिवक्ताओं की भूमिका महत्वपूर्ण'

मुख्यमंत्री मनोहर लाल ने कहा कि एक स्वस्थ समाज के निर्माण में सबसे महत्वपूर्ण यह है कि वंचितों और पीड़ितों के साथ न्याय हो। कानून का राज और न्याय दिलवाने में अधिवक्ताओं की भूमिका महत्वपूर्ण होती है। विधानपालिका द्वारा बनाए गए कानूनों की समीक्षा के साथ-साथ

लोगों के न्याय के अनुरूप उनका हक दिलवाना अधिवक्ता का पहला परम कर्तव्य है। उन्होंने अधिवक्ताओं से आह्वान किया कि वे अपने इस दायित्व को ईमानदारी के साथ निभाते हुए स्वस्थ समाज के निर्माण में अपना योगदान दें। इस अवसर पर बार एसोसिएशन के प्रधान

अधिवक्ता गणेश सेठी ने मुख्यमंत्री मनोहर लाल का स्वागत किया और बार एसोसिएशन की मांगों के बारे में अवगत करवाया। इस मौके पर जगदीश चोपड़ा, प्रदीप रातुसरिया, गोविंद कांडा सहित अधिवक्ता व अन्य पदाधिकारी भी मौजूद रहे।

को भी वित्तीय सहायता देने की घोषणा की। मुख्यमंत्री ने बार एसोसिएशन सिरसा के 50 वर्ष से भी अधिक समय से प्रैक्टिस कर रहे अधिवक्ताओं को सम्मानित भी किया। मुख्यमंत्री मनोहर लाल ने

कहा कि विधानपालिका, कार्यपालिका, न्यायपालिका और मीडिया की अपनी एक भूमिका है, ये सभी स्तंभ एक दूसरे के पूरक हैं। विधानपालिका लोगों के हित में कानून का निर्माण करती है और

न्यायपालिका उस कानून का विश्लेषण करती है। कानून की पालना संविधान के अनुरूप करवाना भी न्यायपालिका का काम है। उन्होंने कहा कि विधानपालिका, कार्यपालिका में

एक सामंजस्य का काम न्यायपालिका द्वारा किया जा रहा है, उसमें वकीलों की अपनी एक महत्वपूर्ण भूमिका है। वे स्वयं भी एक वकील के रूप में कर रहे जनता की सेवा :

## मोटे अनाज खाने से शरीर स्वस्थ रहता है: मूलचंद शर्मा



**टीम एक्शन इंडिया/चंडीगढ़** हरियाणा के परिवहन मंत्री मूलचंद शर्मा ने कहा कि मोटे अनाज खाने से शरीर स्वस्थ रहता है। उन्होंने कहा कि मौसम के अनुसार व्यक्ति को खाना लेना चाहिए ताकि बीमारियों से बचा सके। परिवहन मंत्री मूलचंद शर्मा आज फरीदाबाद में राजकीय महिला महाविद्यालय सेक्टर-16 में आयोजित हिंदी पखवाड़े और मिलिट्स एग्जीबिशन के शुभारंभ अवसर पर बोल रहे थे। इस अवसर पर उन्होंने मोटे अनाज के प्रति लोगों को जागरूक करने के लिए छात्राओं द्वारा निकाली गई जागरूकता रैली को भी हरी झंडी दिखाकर रवाना किया। मूलचंद शर्मा ने कलेज की छात्राओं द्वारा मिलेट्स एग्जीबिशन में बनाए गए मोटे अनाज के व्यंजनों की तारीफ करते हुए कहा

कि मोटे अनाज खाने से शरीर स्वस्थ रहता है। हरियाणा में पहली बार मोटे अनाज की प्रदर्शनी को लगाने और जागरूकता रैली निकालने पर महिला कॉलेज के समस्त स्टाफ को बधाई देते हुए उन्होंने कहा कि आज हरियाणा में बेटी बचाओ बेटी पढ़ाओ का नारा मुख्यमंत्री मनोहर लाल सरकार ने साकार करने का काम किया है। उन्होंने कहा कि बेटियां आज सभी क्षेत्रों में बढ़-चढ़ कर आगे निकल रही हैं। इसमें पढ़ाई हो या नौकरी हो बेटियों ने प्रदेश व देश के नाम रोशन किया है। परिवहन मंत्री ने कहा कि बेटियां एक परिवार को नहीं बल्कि दो परिवारों का उजियारा करती हैं। इसलिए बेटियों को हमेशा अपने माता-पिता और गुरुओं के द्वारा अच्छे संस्कार लेकर शिक्षा ग्रहण करनी चाहिए।

## 'नशे को जड़ से खत्म करने का संकल्प ले युवा पीढ़ी'

**टीम एक्शन इंडिया/चंडीगढ़** हरियाणा के मुख्यमंत्री मनोहर लाल की सोच के अनुरूप ड्रग फ्री हरियाणा के उद्देश्य को लेकर चल रही साइक्लोथॉन की डबवाली जिलाध्यक्ष भाजपा आदित्य देवीलाल ने डबवाली से रवाना किया। उन्होंने कहा कि हर किसी को हरियाणा को नशा मुक्त बनाने में अपना सक्रिय योगदान देना चाहिए। जिलाध्यक्ष ने यह बात आज साइक्लोथॉन को डबवाली से सिरसा के लिए झंडी

दिखाकर रवाना करने के दौरान कही। इस अवसर पर एसडीएम डबवाली अभय सिंह सहित उपमंडल प्रशासन के अधिकारी, कर्मचारी व भारी संख्या में आमजन मौजूद रहे। यह साइक्लोथॉन यात्रा मंडी डबवाली से नशा के खिलाफ नारे लगाती हुई आगे बढ़ी। इसके उपरांत, गांव मांगेआना, पिपली, जगमालवाली, कालावाली, डोगरावाली, कुरंगवाली में पहुंची।

## वर्तमान राज्य सरकार के कार्यकाल में मनोहर हुआ किसान

**टीम एक्शन इंडिया/चंडीगढ़** विगत 9 वर्षों में मुख्यमंत्री मनोहर लाल के नेतृत्व में हरियाणा सरकार के कार्यकाल के दौरान प्रदेश का किसान खुशहाल व समृद्ध हुआ है। राज्य सरकार किसानों को स्वाभिमानी बनाने तथा कृषि को जोखिम-फ्री व्यवसाय बनाने के लिए लगातार काम कर रही है। पिछले 9 सालों में सरकार ने कृषि क्षेत्र को लाभदायक सेक्टर बनाने और किसानों की आय में वृद्धि करने के लिए निरंतर नई-नई योजनाएं बनाई हैं, जिनके तहत किसानों को विभिन्न प्रकार की

सब्सिडी और अनुदान राशि दी जा रही है। आज हरियाणा का किसान सरकार की कल्याणकारी नीतियों से संतुष्ट है। किसानों को आर्थिक रूप से सशक्त बनाने के लिए मनोहर लाल ने एक नई पहल शुरू करते हुए किसानों को उनकी फसल का पैसा सीधा देने की कवायद शुरू की और किसानों को 72 घंटे के भीतर उनकी फसलों का भुगतान सुनिश्चित किया। पिछले 6 सीजन से अब तक फसल खरीद के 76,000 करोड़ रुपये की अदायगी सीधे किसानों के खातों में की गई है।

## मनोहर नीतियां

▶▶ किसानों को स्वाभिमानी बनाने और कृषि को जोखिम-फ्री व्यवसाय बनाने के लिए सरकार लगातार कर रही काम

**एमएसपी पर सर्वाधिक 14 फसलों की खरीद करने वाला हरियाणा पहला राज्य:** मुख्यमंत्री ने कुशल नेतृत्व में न्यूनतम समर्थन मूल्य पर सबसे अधिक 14 फसलों

की खरीद करने वाला हरियाणा देश का पहला राज्य बन गया है। इतना ही नहीं, देश में सर्वाधिक 372 रुपये प्रति क्विंटल देने का भाव भी सरकार दे रही है। इसके अलावा, फसलों की ऑनलाइन बिक्री के लिए 81 मंडियों को ई नाम पोर्टल से जोड़ा है। **कृषि क्षेत्र में किया ई गवर्नेंस का उपयोग:** राजकाज में आईटी का उपयोग कर आईटी गुरु माने जाने मनोहर लाल ने कृषि क्षेत्र में भी ई गवर्नेंस लाने का बीड़ा उठाया। परिणामस्वरूप मेरी फसल मेरा ब्यौरा

पोर्टल विकसित किया गया, जिस पर लगभग 9 लाख किसान पंजीकृत हैं। इसके माध्यम से किसान फसल बेचने के साथ-साथ खाद, बीज, ऋण और कृषि उपकरणों के लिए मिलने वाली आर्थिक सहायता का लाभ घर बैठे ही उठा रहे हैं। कृषि एक जोखिम भरा व्यवसाय है। किसान को हमेशा ही प्राकृतिक आपदा का डर लगा रहता है, जिससे वे कभी उभर नहीं पाते। पहले किसी भी प्राकृतिक आपदा के दौरान फसल नुकसान के मुआवजा की प्रक्रिया से किसान कभी कभी असंतुष्ट होते थे।

## सांस्कृतिक संध्या में कलाकारों ने दिया नशा मुक्ति का संदेश

**टीम एक्शन इंडिया/चंडीगढ़** डबवाली की अनाज मंडी में नशा मुक्त हरियाणा का संदेश देने के लिए गत देर सायं सांस्कृतिक संध्या का आयोजन किया गया। यह कार्यक्रम एक साइकिल यात्रा, नशा मुक्ति के नाम थीम के साथ चल रही साइक्लोथॉन के डबवाली आगमन पर आयोजित करवाया गया था। पार्टी कलाकारों ने भी नशा मुक्ति पर आधारित हरियाणवी गीतों के माध्यम से जागरूक किया।

## आंखों की रक्षा आपके हाथ हम सदा है आपके साथ



Ultra Modern Facilities Available

अत्याधुनिक सुविधाएं उपलब्ध

- ▶▶ Cataract Surgery
- ▶▶ Spectacles Removal
- ▶▶ Glaucoma Management
- ▶▶ Oculoplastic (Lid & Orbit) Surgery
- ▶▶ Diabetic Retinopathy Management
- ▶▶ Squint & Lazy Eye Management
- ▶▶ Management Of Eye Injury
- ▶▶ Eye Problems Of Children
- ▶▶ OCT
- ▶▶ Complete Eye Checkup
- ▶▶ Management Of Painful Eye Red
- ▶▶ Management Of Watery Eye
- ▶▶ Contact Lens
- ▶▶ Retina Surgical & Medical Management
- ▶▶ Implantable Contact Lens(IPCL/ICL)

- ▶▶ मोतियाबिंद ऑपरेशन
- ▶▶ चश्मा उतरवाना
- ▶▶ काला मोतिया का इलाज
- ▶▶ ऑक्युलोप्लास्टिक एवम सर्जरी
- ▶▶ आंख के परदे पर शूगर का असर एवं इलाज
- ▶▶ तिरछापन एवम् लेजी आई
- ▶▶ आंखों के चोट एवम् घायल होने का इलाज
- ▶▶ बच्चों की आंखों की समस्याओं का इलाज
- ▶▶ ओसीटी
- ▶▶ संपूर्ण नेत्र जांच



DR RV SINGH (MBBS/ MS)

आंखों की संपूर्ण जांच एवम इलाज एक छत के नीचे

# RVS EYE CENTER

Govt Approved: An ISO 9001 : 2008 Certified Centre

BFH-9, SOM BAZAR ROAD, SHALIMAR BAGH, DELHI-110088

PH: 01127478745, 9811584973, 9899215481, 9811671606

MEDICAL FACILITIES AVAILABLE

ON PANEL : CGHS | DGEHS | NDMC | RBI | DVB | DJB | DU | RITES | TPDDL | AIR INDIA | DDA | DTC | FCI | BSES

# प्रवीण लाकड़ा

प्रमुख समाजसेवी नरेला















# शकूरपुर: निगम पार्षद किशन बेमाड़ ने चलाया स्वच्छता अभियान



टीम एक्शन इंडिया/नई दिल्ली  
टीनगर विधानसभा क्षेत्र के अंतर्गत आने वाले शकूरपुर वार्ड नंबर-62 में मेरा वार्ड मेरी जिम्मेदारी अभियान

के तहत स्थानीय निगम पार्षद किशन बेमाड़ ने सफाई अभियान चलाया। इस दौरान क्षेत्र स्थित चौक-चौराहों से लेकर गली-मोहल्लों में लगे कूड़े के

द्वेषों को उठवाया गया। तो वही, शकूरपुर के एच ब्लॉक स्थित निगम के पार्कों की सफाई के लिए जेसीबी मशीन से कूड़ा उठवाया गया। मौके



पर मौजूद पार्षद किशन बेमाड़ ने बताया कि मेरा वार्ड मेरी जिम्मेदारी के तहत इलाके में सफाई अभियान चलाया गया था। वहीं बेमाड़ ने

बताया कि इस अभियान से न कि क्षेत्रवासियों को साफ और स्वच्छ वातावरण मिलेगा बल्कि गंदगी से होने वाली बीमारियों से भी निजात

मिलेगी।  
क्षेत्रवासियों से की अपील: इसके साथ ही पार्षद किशन ने क्षेत्रवासियों से अपील करते हुए कहा है कि

साफ-सफाई की जिम्मेदारी सिर्फ सरकार की ही नहीं है, हम लोगों को भी अपने क्षेत्र में साफ-सफाई का ध्यान रखना चाहिए। जैसे हम अपने

घरों में सफाई रखते हैं ठीक वैसे ही इस दौरान स्थानीय पार्षद के साथ साथ पार्टी के अन्य लोग भी मौके पर मौजूद रहे।

## प्रधानमंत्री नरेन्द्र मोदी के नेतृत्व में देश कर रहा है तरक्की: संतोष भारती

टीम एक्शन इंडिया/नई दिल्ली आज दुनियाभर के कई महत्वपूर्ण संस्थान भारत की सफलता को देख रहे हैं और इससे सीखने की कोशिश कर रहे हैं। ऐसा इसलिए है क्योंकि विकास के मामले में अब भारत पहले जैसा नहीं रहा है, भारत के हर राज्य को समान महत्व दिया जा रहा है। वहीं त्रिनगर विधानसभा क्षेत्र के शकूरपुर क्षेत्र में रहने वाले समाजसेवी व भाजपा मंडल अध्यक्ष संतोष भारती ने कहा है कि भारत आज दुनिया भर में अपना नाम कमा रही है, चाहे एजूकेशन की बात



हो या फिर इंफ्रास्ट्रक्चर की बात हो, धरती की हो या फिर अंतरिक्ष में मंगलयान भेजने की, भारत किसी भी क्षेत्र में किसी से

कम नहीं है।  
हर इलाके को बराबर मिली प्राथमिकता: भारती ने आगे बताया कि आप सबने देखा कि जी-20 सम्मेलन के दौरान बड़े-बड़े देशों के राष्ट्राध्यक्ष दिल्ली आए थे। ये सभी भारत के विकास और गरीब कल्याण के प्रयास से प्रभावित होकर गए हैं। आज दुनिया की बड़ी-बड़ी संस्थाएं भारत की सफलता से सीखने की बात कर रही हैं। ऐसा इसलिए है क्योंकि आज विकास में देश के हर राज्य को हर इलाके को बराबर प्राथमिकता मिल रही है।

## दयानंद वत्स राष्ट्रीय पत्रकारिता सम्मान से हुए सम्मानित

टीम एक्शन इंडिया/नई दिल्ली आल इंडिया अचीवर्स कांफ्रेंस के तत्वावधान में कौटिल्य मार्ग, नई दिल्ली स्थित सम्राट होटल के सभागार में कांफ्रेंस के एजीक्यूटिव डायरेक्टर एवं सेंक्रेट्री जनरल वरिष्ठ पत्रकार अभिषेक बच्चन की अध्यक्षता में सम्मान समारोह आयोजित किया गया। इस अवसर पर मुख्य अतिथि मालवीय नगर से आम आदमी पार्टी के विधायक एवं सुप्रीम कोर्ट के वकील तथा दिल्ली जल बोर्ड के उपाध्यक्ष सोमनाथ भारती ने हिंदी पत्रकारिता के क्षेत्र में 47वर्षों से सक्रिय वरिष्ठ पत्रकार एवं नेशनल मीडिया नेटवर्क के संस्थापक प्रधान संपादक डॉ. दयानंद वत्स को उनकी पत्रकारिता के क्षेत्र में की



गई सराहनीय सेवाओं और उल्लेखनीय योगदान देने के लिए राष्ट्रीय पत्रकारिता सम्मान-2023 से सम्मानित किया। सम्मान स्वरूप शाल, स्मृति चिन्ह एवं प्रशस्ति पत्र भेंट किया गया। ज्ञातव्य है कि डॉ. दयानंद वत्स अखिल भारतीय

स्वतंत्र पत्रकार एवं लेखक संघ नई दिल्ली के राष्ट्रीय महामंत्री भी हैं। डॉ. दयानंद वत्स दिल्ली विश्वविद्यालय के हंसराज कॉलेज से हिंदी में एम.ए. और आई.आई.एम.सी. भारतीय जन-संचार संस्थान के शुरूआती दिनों

में 1981 बैच के हिंदी पत्रकारिता के छात्र रहे हैं। डॉ. दयानंद वत्स भारतीय जन-संचार संस्थान के भारतीय भाषा पत्रकारिता विभाग के तत्कालीन पाठ्यक्रम निदेशक प्रो. (डॉ.) रामजीलाल जांगड़ के शिष्य हैं जिन्होंने विश्व के 160

देशों के पत्रकार तैयार किए। अपने संबोधन में मुख्य अतिथि सोमनाथ भारती ने कहा कि प्रेस लोकतंत्र का चौथा खंभा है। मुझे खुशी है कि भारतीय पत्रकार निर्भीकता से अपने दायित्व को निभा रहे हैं। इस अवसर पर मोटेनीगो की भारत में आनरेरी काउंसिलर जनरल जेनिंस दरबारी, के.एल. जंगू, राजू बख्शियानी, ज्योतिषाचार्य जयप्रकाश शर्मा लाल धामां वाले भी उपस्थित थे। मुख्य अतिथि सोमनाथ भारती ने इस मौके पर कई अन्य गणमान्य विशिष्ट विभूतियों को भी सम्मानित किया। आयोजक अभिषेक बच्चन ने बताया कि आज उनका यह 101वां सम्मान समारोह है।

## पूर्वांचल योद्धा सम्मान से सम्मानित हुई पार्षद सुमन शर्मा



टीम एक्शन इंडिया/नई दिल्ली दिल्ली के कान्स्टीट्यूशनल क्लब में पूर्वांचल योद्धा-संवाद एवं सम्मान समारोह का

आयोजन किया गया। इस अवसर पर भाजपा दिल्ली प्रदेश पूर्वांचल मोर्चा के अध्यक्ष नीरज तिवारी और प्रदेश पूर्वांचल मोर्चा भाजपा



के प्रभारी विजय भगत के अलावा कई गणमान्य लोग मौजूद रहे। इस दौरान आजादपुर वार्ड की निगम पार्षद सुमन शर्मा

को पूर्वांचल योद्धा सम्मान से सम्मानित किया गया। इस मौके पर कई गणमान्य लोग मौजूद रहे।

## जनता से किये वादे पूरे करें आम आदमी पार्टी: डॉ. पिहलाल

### पीएम मोदी के कार्यों को सराहा रही है देश की जनता: विपिन पिहलाल

टीम एक्शन इंडिया/नई दिल्ली आजादपुर वार्ड के भाजपा नेता डॉक्टर विपिन पिहलाल ने बताया कि हम जहां पर भी जनसंपर्क के लिए जा रहे हैं, जनता का हमें अच्छा रिस्पांस मिल रहा है, जनता भारतीय जनता पार्टी के कार्यों से काफी ज्यादा खुश है। क्योंकि जनता विकास चाहती है और प्रधानमंत्री नरेन्द्र मोदी ने देश में नई-नई योजनाएं लागू करके जनता को विकास की ओर अग्रसर करने का कार्य किया है। यही कारण है कि आज देश की जनता भारतीय जनता पार्टी के कार्यों से काफी ज्यादा प्रभावित है। डॉक्टर विपिन पिहलाल ने आगे बताया कि आम आदमी पार्टी कहती है कि हम दिल्ली में विकास करके दिखाएंगे। लेकिन दिल्ली में विकास केवल कागजों में ही नजर आ रहा



है, धरातल पर विकास नजर नहीं आ रहा है, जिसके चलते दिल्ली की जनता को कई परेशानियों का सामना करना पड़ रहा है।

उन्होंने आगे बताया कि आज आम आदमी पार्टी के राज में कई कॉलोनिजों में गंदा पानी आने की वजह से दिल्ली की जनता को मजबूर होकर बाजार से महंगे दामों पर पानी खरीद कर पीना पड़ रहा है और आम आदमी पार्टी कहती है कि हम दिल्ली की जनता को शुद्ध पानी और मुफ्त पानी दे रहे हैं। उन्होंने आगे बताया कि जब दिल्ली की जनता पानी खरीद कर ही पी रही है तो पानी मुफ्त कैसे हुआ। भाजपा नेता विपिन पिहलाल ने आगे बताया कि भारतीय जनता पार्टी ही एकमात्र ऐसी पार्टी है जो सभी के हित को ध्यान में रखते हुए कार्य करती है। यही कारण है कि देश तरक्की की ओर अग्रसर हो रहा है। और देश ही नहीं विदेशों में भी पीएम मोदी के कार्यों की सराहना हो रही है।

## भाजपा ने किया देश में विकास, जनता है कार्यों से खुश: श्वेता बत्रा

टीम एक्शन इंडिया/नई दिल्ली भाजपा नेत्री श्वेता बत्रा ने कहा कि भारतीय जनता पार्टी ही एकमात्र ऐसी पार्टी है जो सभी के हित में कार्य करती है, आज जो आप देश में विकास की लहर देख रहे हैं, वह भाजपा के कार्यकाल में ही संभव हो सकी है। उन्होंने आगे बताया कि प्रधानमंत्री नरेन्द्र मोदी ने देश में नई-नई योजनाएं लागू की हैं। इन योजनाओं से जुड़कर देश के लोग विकास की ओर अग्रसर हो रहे हैं। उन्होंने आगे बताया कि आज शहरों में ही नहीं



ग्रामीण क्षेत्रों में भी विकास की लहर दौड़ी है और गांव व लोग भी विकास की ओर अग्रसर हो

रहे हैं। भाजपा जो कहती है, वह करके दिखाती है, यही कारण है कि आज देश के कोने-कोने में भाजपा का सिपाही मौजूद है और देश के लोगों की निःस्वार्थ भाव से सेवा कर रहा है। श्वेता बत्रा ने आगे बताया कि आम आदमी पार्टी ने दिल्ली की जनता को गुमराह करने का कार्य किया है। जो वादे आम आदमी पार्टी ने दिल्ली की जनता से किये थे। वह एक भी पूरे नहीं हो रहे हैं, जिससे लोग परेशान हो रहे हैं और अपने आम को ठगा हुआ सा महसूस कर रहे हैं।

## चलते ई-रिक्शा में धमाके के बाद लगी आग, एक की मौत, दो घायल

टीम एक्शन इंडिया/नई दिल्ली उत्तर-पूर्वी दिल्ली के नंद नगरी इलाके में चलते ई-रिक्शा में धमाके के बाद आग लग गई। हादसे में ई-रिक्शा में बैठे तीन यात्री बुरी तरह झुलस गये। गंभीर हालत में महिला ओमी देवी (42), उसके पति पुष्पराज (46) और एक अन्य यात्री गौरव (28) को जीटीबी अस्पताल ले जाया गया, जहां इलाज के दौरान ओमी देवी ने दम तोड़ दिया। नाजुक होने पर पुष्पराज को एम्स ट्रामा सेंटर रेफर कर दिया गया। अस्पताल में गौरव और पुष्पराज का इलाज जारी है। पुलिस के मुताबिक ओमी देवी और पुष्पराज अपने परिवार के साथ गली नंबर-13, प्रताप नगर, मंडोली, हर्ष विहार में रहते थे। इनके परिवार में 14 साल का बेटा देव और 20 साल की बेटा तनु है।

## रानीबाग के महेन्द्रा पार्क में शुरू होगा 19 सितम्बर से गणपति उत्सव

टीम एक्शन इंडिया/नई दिल्ली मैथिली एजुकेशन एवं वेलफेयर सोसाइटी (पंजी) व मैथिली गणपति महोत्सव परिवार (पंजी) की ओर से रानी बाग स्थित रामलीला मैदान महेन्द्रा पार्क में 31वां गणपति महोत्सव का आयोजन बड़ी ही धूमधाम से होने जा रहा है। यह कार्यक्रम 19 से 28 सितंबर तक किया जाना है, तत्पश्चात ढोल नगाड़ों की थाप पर देवभूमि हरिद्वार में विर्सजित किया जाएगा। सोसाइटी के महासचिव दीपक मेहरा ने बताया कि इस बार गणपति जी महाराज के साथ-साथ उनके पुत्र शुभ-लाभ को भी गाजे-बाजे के साथ



विवाजमान किया जाएगा।  
कई प्रतियोगिताओं का होगा आयोजन: इस दौरान जूनियर नृत्य प्रतियोगिता, सीनियर नृत्य प्रतियोगिता, राधा अष्टमी संकल्प पूजन व धागा वितरण के साथ-साथ भजन संख्या भी

आयोजित की जाएगी। इसके अतिरिक्त संगीतमय सुंदर कांड का पाठ परम श्रद्धेय अजय याज्ञनिक श्री सुंदरकांड परिषद द्वारा की जाने वाली है, इसके अलावा शोभा यात्रा, डॉडिया के साथ ही एक दिवसीय संपूर्ण रामायण का पाठ होगा। तत्पश्चात 28 सितंबर को ढोल नगाड़ों के साथ हरिद्वार में गणपति विर्सजन किया जाएगा।  
मशहूर भजन गायक बांधोंगे समां: संगीतमय सुंदरकांड पाठ के लिए परम श्रद्धेय अजय याज्ञनिक को बुलाया गया है तो वहीं भजन गायन के लिए अरूण शर्मा अश्विनी शर्मा, जितेंद्र विपिन गुप्ता बापा के भजनों का गुणगान करने आ रहे हैं।

## जहांगीरपुरी वार्ड: राजीव नगर में चलाया गया सफाई अभियान

टीम एक्शन इंडिया/नई दिल्ली दिल्ली के मुख्यमंत्री अरविन्द केजरीवाल के आह्वान पर बादली विधानसभा क्षेत्र के विधायक अजेश यादव के नेतृत्व में निगम पार्षद टिप्पू सुरेश शर्मा द्वारा वार्ड-18 जहांगीरपुरी में लगातार सफाई अभियान जारी है। इसी कड़ी में शनिवार को राजीव नगर में सफाई अभियान चलाया गया। पार्षद टिप्पू सुरेश शर्मा ने बताया कि क्षेत्र में स्वच्छता पर ध्यान दिया जा रहा है। मैं समय-समय पर क्षेत्र का दौरा कर रही हूँ और जनता की समस्याओं को सुन, उनकी समस्या का उचित समाधान करती हूँ ताकि क्षेत्र की जनता को बेहतर से बेहतर सुविधाएं मिल सकें। उन्होंने क्षेत्र की



जनता से अपील करते हुए कहा कि अपने घर का कूड़ा केवल कूड़ेदान या

कूड़ा उठाने वाली गाड़ी में ही डालें, जिससे क्षेत्र का वातावरण साफ

और स्वच्छ नजर आए। क्षेत्र में जागरूकता अभियान भी चलाया जा



रहा है, मलेरिया विभाग के कर्मचारी घर-घर जा रहे हैं और लोगों से

अपील कर रहे हैं कि अपने घर की छतों पर गमले, खाली बर्तनों व टायरों

में पानी न एकत्रित होने दे, इसमें मच्छर पैदा होते हैं, जो हमारे स्वास्थ्य

के लिए काफी खतरनाक साबित हो सकते हैं।

# मोटे अनाज खाने से शरीर रहता है स्वस्थ : कैबिनेट मंत्री मूलचंद शर्मा

**टीएम एक्शन इंडिया/फरीदाबाद (हरपाल सिंह यादव )।** हरियाणा के परिवहन विभाग के कैबिनेट मंत्री मूलचंद शर्मा ने कहा कि मोटे अनाज खाने से शरीर स्वस्थ रहता है। उन्होंने कहा की मौसम के अनुसार व्यक्ति को खाना लेना चाहिए ताकि बीमारियों से बचा सके। हरियाणा के कैबिनेट मंत्री मूलचंद शर्मा आज शनिवार को राजकीय महिला महाविद्यालय सेक्टर- 16 में आयोजित हिंदी पखवाड़े और मिलिट्स एग्जिबिशन का शुभारंभ कर रहे थे। इस मौके पर उन्होंने मोटे



अनाज के प्रति लोगों को जागरूक करने के लिए छात्रों द्वारा निकाली गई जागरूकता रैली को भी हरी झंडी दिखाकर रवाना किया। वहीं कार्यक्रम की शुरुआत पोथारोपण और दीप प्रज्ज्वलन के साथ की गई। परिवहन मंत्री श्री

खाना लेना चाहिए ताकि बीमारियों से बचा सके। हरियाणा में यह पहली बार मोटे अनाज की प्रदर्शनी को लगाने और जागरूकता रैली निकालने पर महिला कॉलेज के समस्त स्टाफ को बधाई देते हुए उन्होंने कहा की आज हरियाणा में बेटे बचाओ बेटा पढ़ाओ का नारा मुख्यमंत्री मनोहर लाल सरकार ने साकार करने का काम किया है। - बेटियां हर क्षेत्र में आगे:- उन्होंने कहा की बेटियां आज सभी क्षेत्रों में बढ़ चढ़ कर आगे निकल रही है।

इसमें पढ़ाई हो या नौकरी हो बेटियों ने प्रदेश और देश के नाम रोशन किया है। कैबिनेट मंत्री मूलचंद शर्मा ने कहा कि बेटियां एक परिवार को नहीं बल्कि दो दो परिवारों का उजियारा करती। इसलिए बेटियों को हमेशा अपने माता-पिता और गुरुओं के द्वारा अच्छे संस्कार लेकर शिक्षा ग्रहण करनी चाहिए। उन्होंने कहा कि देश के प्रधानमंत्री श्री नरेंद्र मोदी ने देश में शिक्षा के साथ साथ कोशल शिक्षा शुरू करा कर युवाओं को रोजगार के प्रति सक्षम बनाने का काम किया है।

# पीएम-किसान सम्मान निधि का लाभ प्राप्त करने के लिए ई-केवाईसी करवाएं : डीसी

**टीएम एक्शन इंडिया/फरीदाबाद (हरपाल सिंह यादव )।** डीसी विक्रम सिंह ने बताया कि प्रधानमंत्री किसान सम्मान निधि योजना की 15वीं किस्त किसानों के खाते में माह अक्टूबर में आएगी। जिले में अभी तक 25228 प्रधानमंत्री किसान सम्मान निधि योजना के लाभार्थी हैं। उपायुक्त विक्रम सिंह ने बताया कि प्रधानमंत्री किसान सम्मान निधि योजना लेने के लिए लाभार्थी को अपने ई-केवाईसी अपडेट करना जरूरी है। जिन भी किसान भाईयों की ई-केवाईसी अपडेट नहीं है उनकी 15वीं किस्त का लाभ रुक जाएगा।



जिले में अभी भी 5429 किसानों की ई-केवाईसी अभी तक लंबित है। उपायुक्त विक्रम सिंह ने कृषि एवं किसान कल्याण विभाग व पंचायत विभाग के अधिकारियों को

निर्देश देते हुए कहा है कि 20 सितंबर से पहले ई-केवाईसी का कार्य गांव में सरपंचो की मदद से पूर्ण कराना सुनिश्चित करें। उपनिदेशक अनिल सहरावत ने बताया कि हमारे जिले में ई-केवाईसी के साथ-साथ लगभग 1473 किसानों के जमीनी का सत्यापन अभी लंबित है। जिसकी वजह से इन किसानों को 14वीं किस्त का भुगतान नहीं हो पाया है। जिन किसानों की जमीनी का सत्यापन योजना के अंतर्गत नहीं हो पाया है। उनसे अनुरोध है कि उपमंडल कृषि अधिकारी कार्यालय में संपर्क कर अपनी जमीनी का सत्यापन 15वीं किस्त डालने से पूर्व करा ले।

# स्वच्छ भारत मिशन ग्रामीण के तहत दयालपुर में किया गया स्वच्छता अभियान का कार्यक्रम : डीसी

**कचरा मुक्त भारत**

2 अक्टूबर 2023 तक स्वच्छता ही सेवा स्वच्छता अभियान का निरन्तर होगा आयोजन



पंचायत में सफाई का संदेश देने के लिए घरों के सामने जगह-जगह जागरूकता बोर्ड, एवं एक पेड़ सहित गमला तथा प्लास्टिक डालने के लिए सिंगल यूज प्लास्टिक के लिए डस्टबिन स्थापित कराई जा रही हैं। वहीं ग्राम पंचायत में टोस कचरा प्रबंधन यूनिट की स्थापना स्वच्छ भारत मिशन ग्रामीण के तहत की गयी है। इस यूनिट में घरों से निकलने वाले अमलनशील कूड़े को अलग-अलग कर रखा जाता है। यूनिट के अन्दर गलनशील कूड़े से कम्पोस्ट खाद बनाने का प्रावधान भी किया गया है। - यह किया गया है स्वच्छता अभियान के तहत:- इसी प्रकार से जिला फरीदाबाद की 85 ग्राम पंचायतों में टोस कचरा प्रबंधन शैडो का निर्माण कराया जा चुका है। ग्राम पंचायत मंडावली में मॉडल पौण्ड का कार्य भी चल रहा है। बता दें कि स्वच्छ भारत मिशन ग्रामीण क्षेत्रों में शुरू किया जा रहा है। जो आगामी 02 अक्टूबर 2023 तक स्वच्छता ही सेवा स्वच्छता अभियान का आयोजन किया जाएगा। हरियाणा सरकार द्वारा जारी हिदायतों के अनुसार स्वच्छता के लिए जन आंदोलन का उत्सव मगाने के लिए 2 अक्टूबर को स्वच्छ भारत दिवस के रूप में मनाया जाना है, जो पूजनीय महात्मा गांधी को उनकी जयंती के दिन श्रद्धांजलि होगी। स्वच्छ भारत दिवस-2023 की प्रस्तावना के रूप में स्वच्छता ही सेवा वार्षिक पखवाड़ा स्वच्छ भारत मिशन-ग्रामीण व शहरी द्वारा संयुक्त रूप से आयोजित किया जा रहा है। स्वच्छता ही सेवा-2023 का थीम "कचरा मुक्त भारत है" जिसमें साफ-सफाई पर ध्यान दिया जाना है और सफाई मित्रों को सम्मानित किया जाना है। -: स्वच्छता अभियान का उद्देश्य:- इस स्वच्छता अभियान का उद्देश्य ग्रामीण व शहरी क्षेत्रों में बस स्टैंड, रेलवे स्टेशन, समुद्र तट, पर्यटन स्थल, चिड़ियाघर, राष्ट्रीय उद्यान और अभयारण्य, ऐतिहासिक स्मारक, विरासत स्थल, नदी के किनारे घाट, नालियां और नालों आदि जैसे अधिक भीड़ वाले सार्वजनिक स्थानों की साफ-सफाई पर होगा।

# छात्र-छात्राओं को महिला विरुद्ध अपराध व साइबर फ्रॉड के बारे में किया जागरूक

**टीएम एक्शन इंडिया/फरीदाबाद (हरपाल सिंह यादव )।** पुलिस आयुक्त रमेश कुमार आर्य के दिशा निर्देश के तहत कार्य करते हुए महिला थाना एनआईटी प्रभारी इंस्पेक्टर माया व उनकी टीम ने गवर्नमेंट सीनियर सेकेंडरी स्कूल सारन में आज छात्र छात्राओं को जागरूक करने का सराहनीय कार्य किया है। इस अवसर पर बच्चे व स्टाफ मंडल मौजूद रहे। पुलिस प्रवक्ता सुबे सिंह ने बताया कि महिला थाना एनआईटी व दुर्गा शक्ति की टीम आज छात्रों को जागरूक करने के लिए गवर्नमेंट सीनियर सेकेंडरी स्कूल सारन में पहुंची जहां पर स्कूल के स्टाफ के साथ छात्र-छात्राओं को महिला विरुद्ध अपराध के बारे में जागरूक करते हुए पुलिस टीम ने बताया कि भारतीय समाज के बहुत अत्याचारों का सामना करना पड़ता है। आमतौर पर महिलाओं को जिन समस्याओं का सामना करना पड़ता है उनमें दहेज हत्या, यौन उत्पीड़न महिलाओं से लुटपाट, लड़कियों से



राह चलते छेड़छाड़ इत्यादि शामिल है। भारतीय दंड संहिता के अनुसार बलात्कार, अथवा बहला-फुसलाकर भग ले, शारीरिक व मानसिक शोषण दहेज के लिए मार, पत्नी से, यौन उत्पीड़न आदि को गंभीर अपराध की श्रेणी में रखा गया है। उन्होंने बताया कि महिला विरुद्ध अपराध का अर्थ है कि किसी महिला को शारीरिक या मानसिक रूप से प्रताड़ित करना। मानसिक रूप से प्रताड़ित

करने पर महिला को शारीरिक चोट तो नहीं पहुंचती परंतु इससे उनके दिलों दिमाग पर गहरा आघात जरूर पहुंचता है। बलात्कार, हत्या, अपहरण आदि को अपराधिक हिंसा की श्रेणी में गिना जाता है या दुपहर या घर में दहेज के लिए मारना, यौन शोषण, पत्नी से मारपीट, बदसलुकी जैसी घटनाएं घरेलू हिंसा का उदाहरण है। लड़कियों से छेड़छाड़, पत्नी को भ्रूण हत्या के लिए मजबूर करना आदि सामाजिक हिंसा के अंतर्गत आती है। यह सभी घटनाएं महिलाओं और समाज के बड़े हिस्से को प्रभावित करती हैं। आप सभी छात्रों को इस प्रकार के महिला विरुद्ध अपराधों के खिलाफ एकजुट होकर खड़े होना होगा। उन्होंने कहा कि छात्र इसे अपनी जिम्मेवारी समझे और अपने अधिकारों के लिए जागरूक होकर अपनी आवाज बुलंद करें। इसके लिए पुलिस हमेशा आपके साथ है। इसके अलावा पुलिस टीम ने छात्रों को साइबर अपराध से बचने के लिए अपना बैंक

खाता, क्रैडिट या डेबिट कार्ड की कोई जानकारी किसी के साथ साझा न करने की हिदायत दी। साइबर अपराधों से निपटने के लिए हेल्पलाइन नंबर 1930 जारी किया गया है जिस पर संपर्क करके साइबर अपराध की शिकायत की जा सकती है। इसके साथ ही आईएसओ व आरटीओ अधिकारियों ने छात्रों को सड़क सुरक्षा नियमों के बारे में जागरूक करते हुए बताया कि सड़क पर यात्रा करते समय उन्हें किन-किन बातों का ध्यान रखना चाहिए और अपने अपने साधियों को सुरक्षित ले जाने के लिए क्या-क्या उपाय किए जा सकते हैं। उन्होंने बताया कि सड़क दुर्घटना के दौरान उन्हें लोगों की मदद करने चाहिए और घायलों को अस्पताल पहुंच कर उनके जीवन की रक्षा करने का प्रयास करना चाहिए। उन निरीक्षक निधि द्वारा छात्रों को महिला विरुद्ध अपराध घरेलू हिंसा जैसे विषयों के बारे में जानकारी प्रदान करके महिला सशक्तिकरण के बारे में जागरूक किया गया।

# कैंटर चोरी करने वाले आरोपी गिरफ्तार

**टीएम एक्शन इंडिया/फरीदाबाद (हरपाल सिंह यादव )।** डीसीपी क्राइम श्री हेमेश कुमार मीणा के द्वारा आपराधिक मामले में सल्लिप्त आरोपियों की धर-पकड़ के लिए गुप्त निदेश के तहत कार्यवाही करते हुए क्राइम ब्रांच सेक्टर 56 प्रभारी की टीम ने चोरी के मामले में आरोपी को गिरफ्तार किया है। पुलिस प्रवक्ता सुबे सिंह ने बताया कि गिरफ्तार आरोपी का नाम आजाद (36) है। आरोपी पलवल जिले के उटावड़ के गांव चिल्ली का रहने वाला है। क्राइम ब्रांच टीम ने आरोपी को समथपुर चुंगी से थाना सेक्टर 58 के आईएस कैंटर चोरी के मामले में गिरफ्तार किया है। आरोपी से पूछताछ के दौरान आईएस कैंटर की सिकराना गांव के एरिया से

बरामद किया है। आरोपी पिछले 20 साल से ड्राइवरी का काम करता है। आरोपी पिछले चार-पांच दिन पहले ही सेक्टर 58 फरीदाबाद के ट्रांसपोर्ट नगर में ड्राइवर के लिए आया था। जहां से आरोपी ने 5 सितंबर को आईएस कैंटर की चोरी की वारदात को अंजाम दिया था। आरोपी पर फरीदाबाद में थाना सेक्टर 58, सेंट्रल, कोतवाली, सिटी, सेक्टर 7, मुजिसर में 9 चोरी के मामले दर्ज हैं। आरोपी चोरी के मामलों में जमानत पर था। आरोपी ने 5 सितंबर को समथपुर चुंगी से थाना सेक्टर 58 के आईएस कैंटर चोरी के मामले में गिरफ्तार किया है। आरोपी से पूछताछ के दौरान आईएस कैंटर की सिकराना गांव के एरिया से

# हरियाणा कृषि विश्वविद्यालय हिसार की एलुमनी मीट का आयोजन



**टीएम एक्शन इंडिया/फरीदाबाद (हरपाल सिंह यादव )।** फरीदाबाद के होटल डिलाइट में दिल्ली एनसीआर निवासी हरियाणा कृषि विश्वविद्यालय हिसार के सभी पूर्व छात्रों का संगम हुआ। इस एलुमनी मीट में विश्वविद्यालय के लगभग 156 पूर्व छात्र शामिल हुए। यह एक ऐतिहासिक क्षण रहा जब 25 से 35 वर्ष बाद एक-दूसरे से व्यक्तिगत रूप से मिलन-अलग व अपने अपने क्षेत्रों में कार्य कर रहे थे। मंच संचालन पूर्व जेल सुपरिंटेंडेंट जय किशन खिल्लर ने किया। इस मौके पर मुख्य अतिथि के रूप में देवेन्द्र सिंह शोकीन पूर्व ट्रांसपोर्ट मंत्री दिल्ली प्रदेश, आर.के. वर्मा पूर्व

सेवानिवृत्त डायरेक्टर लोकसभा एंड जवाहर लाल चौधरी प्रोफेसर इंदिरा गांधी कृषि विश्वविद्यालय, रामपुर खुशदिल राहमल (स्वयं का व्यापार कर रहे व फरीदाबाद निवासी) द्वारा किया गया। जिन्होंने सभी को सोशल मीडिया के माध्यम से खोज कर एक प्लेटफॉर्म पर लाने का कार्य किया। यहां यह बताया भी उचित होगा कि हरियाणा कृषि विश्वविद्यालय के छात्र न केवल बतौर कृषि विश्वविद्यालय में पढ़ाने का कार्य कर रहे हैं बल्कि रिसर्च एंड कृषि के प्रसार-प्रचार में भी योगदान दे रहे हैं। इस समारोह में कृषि विश्वविद्यालय के विभिन्न महाविद्यालयों जैसे कृषि महाविद्यालय हिसार, पशु चिकित्सा महाविद्यालय, खेल महाविद्यालय के सभी लोग उपस्थित रहे। इस अवसर पर आए हुए सभी पूर्व छात्रों ने अपना परिचय दिया। इसके बाद उपस्थित लोगों ने कहा कि यह एक सराहनीय कदम है।

एनआईटी एरिया में जाने थे। जिनकी अनुमानित कीमत 7.5 लाख रुपए थी। तीनों आरोपियों पता चला कि बाटा पर स्थित विजय भारत ट्रांसपोर्ट से मिक्सी ग्राइंडर लोड हुई महिंद्रा पिकअप 19 अगस्त को आरोपियों द्वारा चोरी की गई। चोरी की शिकायतकर्ता के अनुसार महिंद्रा पिकअप में 85 मिक्सी ग्राइंडर पैक होकर फरीदाबाद की

कहा कि फरीदाबाद की विभिन्न लायंस क्लबों के पदाधिकारी और सदस्य आज यहां मौजूद हैं। यह सभी पीछे जो त्रासदी आई थी उस समय भी वैरिटी करने आये थे। सरकार की ओर से काफी मदद की जा रही है। वह खुदी भी लगातार इन पर नजर बनाए हुए है। वह भी फरीदाबाद के कई सामाजिक संस्थाएं भी लगातार मदद के लिए आगे आ रही हैं। लेकिन सभी का मकसद जरूरतमंद की अधिक से अधिक मदद करना ही है। आज इस पुनीत कार्य ने इन जरूरतमंद लोगों की ओर भी विधानसभा की जो मदद की है उसके लिए सभी का तहे दिल से धन्यवाद करता हूँ। इस कार्यक्रम में डिस्ट्रिक्ट गवर्नर लायन प्रदीप सिंघल, फरट वाइस डिस्ट्रिक्ट गवर्नर लायन एन के गुना, सेक्रेटरी वाइस डिस्ट्रिक्ट गवर्नर लायन ओमकार सिंह रेनू, चीफ ऑफिसर लायन सी एल जैन, सी ए स टी कॉन्ट्रिबुट लायन सदीप कुमार, लायन तेजपाल सिंह खिल्लर कुमिटी वेयरपर्सन, लायन राजेश गुना डिस्ट्रिक्ट कैबिनेट सेक्रेटरी, लायन अतुल अग्रवाल डिस्ट्रिक्ट कैबिनेट ट्रेजरर, लायन रवि मन्वत डिस्ट्रिक्ट कैबिनेट पीआरओ आदि प्रमुख रूप से मौजूद रहे।

# मानव रचना परिवार ने संस्थापक डॉ. ओपी भल्ला की 10वीं पुण्यतिथि पर कृष्णपाल गुर्जर की उपस्थिति में श्रद्धांजलि अर्पित की

**टीएम एक्शन इंडिया/फरीदाबाद (हरपाल सिंह यादव )।** मानव रचना के दूरदर्शी संस्थापक डॉ. ओ.पी. भल्ला की 10वीं पुण्यतिथि पर भावभीनी श्रद्धांजलि अर्पित की गई। कार्यक्रम की शुरुआत में प्रेरणा स्थल पर सभी ने डॉ. ओपी भल्ला को पुष्पांजलि दी। इसके बाद मानव रचना इंटरनेशनल स्कूल के छात्रों ने भावपूर्ण भजन पेश किए। मौके पर परिसर में हवन का आयोजन हुआ जिसमें सभी ने प्रार्थना कर सामूहिक आहुति दी। इस दौरान डॉ. ओपी भल्ला की स्मृति में कई सामाजिक कल्याण गतिविधियां आयोजित की गईं। कार्यक्रम में बतौर मुख्य अतिथि बिजली एवं भारी उद्योग राज्य मंत्री श्री कृष्णपाल गुर्जर पहुंचे। इस दौरान मुख्य संरक्षक एमआरआईआई श्रीमती सत्या भल्ला, अध्यक्ष



एमआरआईआई डॉ. प्रशांत भल्ला, उपाध्यक्ष एमआरआईआई डॉ. अमित भल्ला, डीजी एमआरआईआई डॉ. एन सी वाधवा, उपकुलपति एमआरआईआई डॉ. संजय श्रीवास्तव, उपकुलपति एमआरआईआई डॉ. (डॉ.) अरुण के. भट, एमआरआईआईआरएस महानिदेशक लेफ्टिनेंट जनरल डॉ. आरके आनंद, निदेशक मानव संसाधन ब्रिगेडियर

विजय आनंद, प्रति उपकुलपति एमआरआईआईआरएस डॉ. प्रदीप कुमार, रजिस्ट्रार एमआरआईआईआरएस डॉ. आरके अरोड़ा, रजिस्ट्रार एमआरआईआई डॉ. कामेश्वर सिंह मुख्य रूप से उपस्थित रहे। इस मौके पर परिसर में डॉ. ओपी भल्ला फाउंडेशन की ओर से लायंस क्लब और रोटीरी क्लब ऑफ फरीदाबाद के साथ मिलकर दो दिवसीय

संस्थान के छात्रों ने नुककड नाटक पेश कर समाज कल्याण के लिए लोगों से आगे आने की अपील की। श्रीमती सत्य भल्ला के साथ श्री कृष्णपाल गुर्जर ने 'एक मुझे दान' मुहिम में भाग लिया, जिसमें मानव रचना परिवार के सहयोग से सामुदायिक कल्याण की प्रतिबद्धता को दर्शाते हुए गैर-सरकारी संगठनों और मानव रचना के सहायक कर्मचारियों को 23,500 किलोग्राम सूखा अनाज वितरित किया। डॉ. ओपी भल्ला फाउंडेशन ने मौके पर अंभ और शरीर दान पर जागरूकता की मुहिम भी शुरू की। मुख्य अतिथि रहे सांसद कृष्णपाल गुर्जर ने कहा कि, "जिस तरह मानव रचना संस्थान सामाजिक उत्थान के लिए कार्यरत है इसे देखकर बेहद संतुष्टि मिलती है। एक देश या संस्थान तभी आगे बढ़ सकता है जब उसका लक्ष्य

स्पष्ट हो, मानव रचना युवाओं को बेहतरीन शिक्षा देने का साथ ही उनमें नैतिक मूल्यों की स्थापित करने और मानवता की सेवा से जोड़ने के लिए भी कार्यरत है। उन्होंने कहा कि डॉ. ओपी भल्ला जी ने सभी के लिए सुलभ शिक्षा उपलब्ध कराने के साथ हमेशा सामाजिक कल्याण के लिए भी काम किया, यही कारण है कि मानव रचना परिवार आज उन्हीं के दिखाए मार्ग पर चलते हुए शैक्षिक उत्कृष्टता के केंद्र के रूप में खड़ा है।" मुख्य संरक्षक एमआरआईआई श्रीमती सत्या भल्ला ने डॉ. ओपी भल्ला के समग्र विकास और सामुदायिक सेवा के दृष्टिकोण के बारे में बताते हुए इस अवसर पर आयोजित विभिन्न कार्यक्रमों के जरिए सामाजिक योगदान की दिशा में किए गए प्रयासों को सराहा। उन्होंने कहा कि संस्थान के

संस्थापक ओपी भल्ला ने हमेशा जरूरतमंदों की मदद के लिए काम किया था और उन्हीं के दिखाए मार्ग का अनुसरण हम कर रहे हैं। महानिदेशक, एमआरआईआई, डॉ. एन सी वाधवा ने कहा कि, ह्यूडो. ओपी भल्ला ने जो सपना देखा था वो हमेशा उसे पूरा करते हुए सामाजिक कार्यों के साथ शिक्षा और समाज कल्याण की शुरुआत की उन्हीं गतिविधियों के साथ आगे बढ़कर हम आज ऊंचाई पर पहुंचे हैं। संस्थान में गुणवत्ता शिक्षा के साथ कल्याणकारी कार्यों से जोड़कर युवाओं को बेहतर नागरिक बनाने की पहल की जा रही है। अध्यक्ष एमआरआईआई डॉ. प्रशांत भल्ला ने कहा कि, ह्यूडो. ओपी भल्ला ने उच्च गुणवत्ता की दूरदर्शिता को पूरा करना है।

आदर्श रसोई  
साल दूसरा -  
सप्ताह 24वां

## आदर्श रसोई ने धूमधाम से टीचर्स डे के साथ मनाया जन्माष्टमी उत्सव

आदर्श रसोई के माध्यम से टीचर्स डे और जन्माष्टमी पर किया अन्नदान, अतिथियों ने रिबन काटकर किया आदर्श रसोई का विधिवत शुभारंभ



**टीम एक्शन इंडिया/नई दिल्ली**  
आदर्श नगर विधानसभा क्षेत्र के अंतर्गत आने वाले "राकेश भारद्वाज चौक" पर धूमधाम से आदर्श रसोई के दूसरे वर्ष के 24वें रविवारीय कार्यक्रम का आयोजन किया गया।

### आदर्श रसोई का एक साल रहा बेमिसाल

आदर्श नगर विधानसभा क्षेत्र के अंतर्गत आने वाले सबसे व्यस्ततम चौक यानी "राकेश भारद्वाज चौक" पर धूमधाम से आदर्श रसोई का आयोजन किया जा रहा है। ये आदर्श रसोई का दूसरा वर्ष है। आदर्श नगर विधानसभा क्षेत्र के सबसे मशहूर और व्यस्ततम चौक "राकेश भारद्वाज चौक" पर क्षेत्र की सुप्रसिद्ध सामाजिक संस्था "आदर्श रसोई" ने साप्ताहिक रविवारीय कार्यक्रम को बड़े ही उत्साह, हर्षोल्लास और उमंग के साथ मनाया। आदर्श रसोई अपने पदाधिकारियों की सेवा, समर्पण और निःस्वार्थ भावना से आज सामाजिक कार्यों में नए आयाम स्थापित कर चुकी है।

### विधिवत रूप से प्रो. सुजाता वर्मा और रीटा मल्होत्रा रिबन काटकर की आदर्श रसोई की शुरूआत

अपनी नई और नायाब पहल के लिए मशहूर आदर्श रसोई में इस बार भी कुछ अलग ही देखने को मिला। इस बार "राकेश भारद्वाज चौक" पर आदर्श रसोई ने दूसरे वर्ष का 24वां रविवारीय कार्यक्रम बड़ी ही धूमधाम और उल्लास के साथ मनाया। इस बार आदर्श रसोई के पदाधिकारियों ने धूमधाम से शिक्षक दिवस के साथ-साथ जन्माष्टमी का त्यौहार मनाया। प्रो. सुजाता वर्मा और रीटा मल्होत्रा ने रिबन काटकर आदर्श रसोई की विधिवत शुरूआत की। श्रद्धेय राकेश भारद्वाज जी के तैलचित्र पर पुष्पांजलि अर्पित की और उन्हें अपने श्रद्धासुमन अर्पित किये। इस मौके पर आदर्श रसोई के पदाधिकारियों ने



अतिथियों का भव्य स्वागत किया।

### वया बोली सुजाता वर्मा

इस विशेष मौके पर सुजाता वर्मा ने कहा कि "राकेश भारद्वाज चौक" पर आदर्श रसोई ने सफलतापूर्वक एक वर्ष पूरा कर लिया है। इस तरह के कार्यक्रम का हिस्सा बना कर मन को शांति मिलती है। आदर्श रसोई निःस्वार्थ रूप से पिछले दो वर्षों से लोगों को नाममात्र के शुल्क में थाली परोस रही है। वहीं रीटा मल्होत्रा ने कहा कि मैं समय-समय पर आदर्श रसोई की हिस्सा रह चुकी हूँ, मैं आदर्श रसोई की कार्यशैली से बहुत प्रभावित हूँ, हर रविवार साप्ताहिक कार्यक्रम का आयोजन किया जाता है।

### वया बोले मोहन गर्ग

आदर्श रसोई के चेयरमैन मोहन गर्ग ने कहा कि "राकेश भारद्वाज चौक" पर आदर्श रसोई ने सफलतापूर्वक एक वर्ष पूरा किया है और दूसरे वर्ष के 24 हफ्ते को बेहतरी ढंग से आदर्श रसोई के साथियों ने आयोजित किया, जिसका मैं दिल की गहराईयों से तारीफ करता हूँ। मोहन गर्ग ने कहा कि आदर्श रसोई निःस्वार्थ रूप से पिछले एक वर्षों से लोगों को नाममात्र के शुल्क में थाली परोस रही है। आदर्श रसोई की सबसे अनूठी बात यह है कि यह समाजसेवा के साथ-साथ अपने पारंपरिक त्यौहारों, विशेष दिनों का बेहद ही उत्साहपूर्वक मनाती है, जोकि काबिलेतारीफ है और आगामी पीढ़ियों के लिए अपने संस्कृति को समझने का मौका मिलता है।

### लजीज व्यंजनों से सजी थी आदर्श रसोई की थाली

आदर्श रसोई अपने नेक कार्यों के साथ-साथ स्वादिष्ट, विशेष थाली के लिए भी मशहूर है। इस रविवार विशेष रसोई का आयोजन किया गया। थाली में तंदूरी रोटी, छोले-कढ़ी, आलुमटर, अचार, सलाद, रायता उपलब्ध करवाया गया था।



## बीज से बाजार किसान के साथ खड़ी सरकार

जो ठाना वो कर दिखाया – सक्षम किसान



- ₹76,000 करोड़ का भुगतान सीधे 12 लाख किसानों के खातों में
- एम.एस.पी. पर 14 फसलों की खरीद करने वाला पहला राज्य
- प्रधानमंत्री फसल बीमा योजना के तहत किसानों को ₹7,090 करोड़ के बीमा क्लेम
- समय पर ऋण की अदायगी करने वाले किसानों को बिना ब्याज फसली ऋण
- मेरी फसल - मेरा ब्योरा पोर्टल से किसानों को 72 घंटे के भीतर उनकी पैदावार का भुगतान

“किसानों की आय बढ़ाना, खेती का खर्च कम करना, बीज से बाजार तक किसानों को आधुनिक सुविधाएं देना, ये हमारी सरकार की प्राथमिकता है।”  
**नरेन्द्र मोदी**

